

Id-Djarju tal-Parroċċa – Lulju 2015

Mit-Tnejn 29 ta' Ġunju
sal-Ġimgħa 3 ta' Lulju

Ġimgħa ta' Tagħlim

UTINAM - Mhux li kien

Fis-7:15pm - Fil-bitha tal-Museum tas-Subien.

Il-Ġimgħa 3 ta' Lulju

L-Ewwel Ġimgħa tax-xahar

Filgħodu - Tqarbin tal-Morda fi djarhom

Fis-6:30pm - Quddiesa

Fis-7:15pm - Laqgħa ta' Tagħlim

fil-bitha tal-Museum tas-Subien,

li tagħlaq b'Ħin ta' Adorazzjoni.

Il-Ħamis 30 ta' Lulju

Fis-7:15pm - Laqgħa tal-Kunsill Pastorali Parrokkjali
fil-Uffiċċju Parrokkjali.

IEQAF u AHSEB 2

*BIEK IT-TWEMMIN NISRANI TIEGHI JIDHER LI HU BIS-SENS,
BHĀL SAN PAWL, JIEN MA RRIDX NISTHI ...*

MILL-ISTIL TA' HAJJA NISRANIJA

Filippin 1, 20-21

Jien għadni nittama u nistenna bil-herqa li ma jkolli xejn mniex nisthi; anzi għandi l-fiducja li, kif dejjem hekk s'issa, Kristu jkun imsebbah fil-ġisem tiegħi sew jekk ngħix u sew jekk immut. Għax għalija l-hajja hi Kristu, u l-mewt hija rebħ.

MINN KRISTU

2 Timotju 1, 7-8

Għax Alla ma taniex spirtu ta' biża' imma Spirtu ta' qawwa, ta' mhabba u ta' rażan. Mela tisthi xejn minhabba fix-xhieda għal Sidna, anqas minhabba fija, prigunier tiegħu, imma aqşam miegħi t-tbatija għall-Evangeliġu, u afda fil-qawwa ta' Alla.

MILL-EVANGELJU

Rumani 1, 16

Jiena ma nisthix mill-Evangeliġu, għax l-Evangeliġu hu l-qawwa ta' Alla għas-salvazzjoni ta' dawk kollha li jemmnu.

PARROĊĊA KONVERŻJONI TA' SAN PAWL H A L S A F I Tel: 21649223



Messaġġ tal-Kappillan

IS-SAJF

Żmien it-Tharbit jew Żmien biex niġu f'sikkitna

"Uff xi shana! ... Imma almenu twalet il-ġumata, u nistgħu nmorru ftit fejn il-baħar" ... u mhux biss.

Espressjonijiet li żgur smajniehom jew saħansitra kapaċi ngħiduhom aħna stess. Is-sajf wasal, u bir-rittmi, bir-riti, u bix-xewqat tiegħu, joffrila l-opportunità ta' ftit żmien liberu u ta' mistrieħ. Ir-ritmu tal-parroċċa jinbidel u bħal donnu ċertu nies mhux biss jixterdu 'l hawn u 'l hinn ma' gżiritna u mhux biss, imma wħud bħal donnu jtlifu saħansitra s-sens ta' appartenenza: min imur villaġġatura, min isiefer għal xi vaganza, u min għal xi volontarjat. Biss ejjew naraw li fix-xewqat u l-holm, jew n-nuqqas tagħhom - għax xi wħud donnu jspicċaw bla saħħa - li jkollna għas-Sajf, ma nintrabtux ma' attitudnijiet u drawwiet li minflok ma jgħinuna nistrieħu, jspicċaw jiżvojtawna mis-sens, mill-iskop, mis-sinjifikat li suppost id-diversi opportunitajiet f'dan iż-żmien joffrulu.

Żmien ta' Libertà u Hajja

Il-kelma 'vaganza', ġejja mil-Latin "vacare" u tfisser tkun vojta, tkun liberu, ma tkunx marbut. Anke bil-Malti, il-kelma 'btala' għandha bejn wieħed u ieħor l-istess għerq ta' 'battal'. Biss nafu biżżejjed li dan aktar milli żmien vojta u allura bla skop, ejjew ngħixuh bħala żmien ta' libertà, li nimlewh bis-sens halli ma nixbgħux u naqgħu fil-monotonija. U b'libertà ma jfissirx li naqgħu li rridu, imma li nkunu kreattivi

anke fil-mentalità t'Alla: is-Salm 45 kwazi jistedinna biex naqgħu vaganza: "**Vacate et videte quoniam ego sum Deus - Ieqaf u kun af li jien Alla**". Allura, ejjew inħarsu lejn is-sajf bħala ż-żmien biex nieqfu ftit u nieħdu f'idejna r-riedni ta' hajjitna: żmien għalina u żmien għall-oħrajn: niġu f'sikkitna, naqgħu xi hbieb ġodda, naraw x'inhu l-essenzjal f'hajjitna u niddedikaw hin adekwat lill-familja u lil Alla.

Żmien ta' Sbuħija u Rispett

Is-sajf hu ż-żmien tas-sbuħija. Mhux iż-żmien ta' min jikxef l-aktar bir-raġunar li tort tas-shana u hekk halaqna l-Bambin. F'dak il-każ, dik ma tiġix sbuħija imma nuqqas ta' prudenza u rispett lejn id-dinjità kemm personali u kemm ta' dawk tal-madwar. Imma permezz "**tat-triq tas-sbuħija**" qed nifhem li hu possibli li nqajmu x-xewqa għas-sens u l-verità tas-sbuħija li mhu hadd hlief Alla. Għaldastant il-vaganza għandha tfakkar lill-bniedem f'dak li tassew hu u mhux taljenah aktar: hu x-xbieha ta' Alla msejjah biex jistrieħ fiH u jgħix fis-sbuħija u l-ferħ tiegħu. Ta' min nixtarru sew kliem Rosanna Virgili, bibbliista Taljana, li tistedinna biex inħarsu lejn il-"hin liberu" b'mod pjuttost oriġinali: "**Ejjew naqgħu mill-hin liberu oasi profonda u siekta fejn nixorbu it-toghma tal-mixja fid-deżert tal-ġimgħa, u l-miraklu tal-holqien mix-xejn, il-bir tat-tama. Żmien li fih nintelqu**

ikompli f'paġna 2

**Fidejn xi hadd, żmien li fih nitghallmu
ninħallu, nitkellmu, nafdaw, inħarsu,
nisimghu, żmien li fih tassew ningabru,
minkejja li bħal donnu naħlu ż-żmien, u
fuq kollox żmien biex ngħixu, nesperjenzaw
u immissu mingħajr hafna kkundizzjonar
u manipolazzjoni, it-tigdid, ir-rikreazzjoni
tan-nisġa tar-ruħ ...!"**

Għalhekk dan is-SAJF:

Sib ċans biex tistrieħ ... mal-Mulej,
Qaċċat fl-għażż ...
... iżda mhux tant fl-ilbies,

Naqqar xi haġa ...
... ersaq u tqarben bl-Ewkaristija,
Mur il-baħar ...
... iżda mhux f'ruħek u imġibtek,
Tgħallem gawdi ...
... speċjalment lil tal-familja!!!

**IL-MULEJ M'GħANDHUX VAGANZI:
JIBQA' JISTENNIK
HU SEHEM FIL-QUDDIES!!!**

Dun David Farrugia
Kappillan Hal Safi



Twieldu mill-ġdid bil-Magħmudija

Aimee Gixti

IEQAF u AHSEB 1

IL-KIKKRA TAT-TÈ

Koppja li kienet qed tiċċelebra il-25 sena miż-żwieġ tagħhom għamlet ġita l-Ingilterra u kif kienu hemm żaru diversi hwienet tal-antikitajiet, ladarba kellhom id-delizzju li jikkollezzjonaw antikitajiet ta' ċertu valor.

Waqt li kienu f'hanut partikulari raw kikkra unika li tassew impressjonathom u talbu li josservawha mill-qrib biex ikunu jstgħu jakkwistawha.

Meta min kien qed jieħu hsieb il-hanut newwel din il-kikkra lil dawn is-sinjuri, u dawn bħal donnu semgħu lil din i-kikkra tkellimhom.

"Kunu afu li jien mhux dejjem kont hekk.
Kien hemm żmien meta jien kont sempliciment
ftit fuhħar mitluq f'kamra mghammra b'diversi għodod.

Izda hadni l-fuhħari u beda jirromblani u bħal donnu jsabbatni 'l hawn u 'l hinn.
Jien bdejt inweġġa' iżda l-Imghallem, bi tbissima fuq fomm, qalli li għalissa ma kienx ser iħallini."

"Imbagħad hadni u poġġini fuq rota u beda jdawwarni fuq li jdawwarni.
Fassejtni qed nistordi sew, imma hu mhux biss talli ma waqafx,
imma talli beda jgħebbidni u l-hin kollu jibidilli l-forma biex jagħmilni aktar nogħġbu."

"Izda ma kienx biżżejjed. Dahħalni ġo forn b'nar jikwi u shana terribli.
Jien bdejt ninxf u nikwi bin-nirien imma l-ghajjat tiegħi,
ma serva għalxejn għax l-Imghallem, baqa' jitbissimli
u jghidli li għalissa ma kienx ser iħallini."

"Fl-ahħar harigħni u poġġieni fuq xkaffa biex nibred.
Tassew kien mument sabiħ,
imma ma kellux idum wisq għax malajr hadni f'idej u beda jizbagħni.
Ir-riħa kienet tassew qawwija imma l-Imghallem xorta baqa' jitbissim
u jghidli li kien għad fadal x'isirli."

"U hekk kien għax reġa' dahħalni fil-forn, aktar qawwi minn qabel.
Jien iddisprajt imma eżatt kif kont ser inċedi fetiħ il-bieba, poġġini fuq xkaffa biex nibred u
wara qabad mera u qalli: Ejjara ara issa kif tidher? Hares lej innifsek!"

Hekk għamilt u ma ridtx nemmen. Kont tassew sabiħa.
Imbagħad smajt lill-Imghallem jghidli bil-kwiet u l-kalma kollha:

"Naf li wegġajt meta rromblajtek u sabbattek,
imma kieku tlaqtek għal rasek ma kont tinxf qatt;
Naf li stordejtek meta dawwartek fuq ir-rotta,
imma kieku waqft kont titkisser;
Naf li verament hassejt is-shana meta dahħaltek ġol-forn,
imma kieku waqft kont tixxaqqaq u tinqasam;
Naf li r-riħa taż-żebgħa dejqitek
imma kieku qatt ma kont tissoda, u ma kien ikollok l-ebda kulur f'ħajtek;
U kieku ma ergajt qegħedtek fil-forn għat-tieni darba,
ma kontx iddum wisq ħajja.
Imma issa inti lesta;
issa int ġejt eżatt kif kelli f'rasi sa' mill-bidu."

**ALLA jaf x'inhu jagħmel għal kull wieħed u waħda minna
Hu l-Fuhħari u ahna t-tafal.
Hu jiffurmana u jagħmilna,
u jqiēghedna f'sitwazzjonijiet pjuttost diffiċċli
imma li nifilhu għalihom
biex tassew insiru it-Teżor mixtieq,
li jissodisfa r-Rieda Tiegħu.**

